

Bu zynjyr...

Category: Goşgular, Kitapcy
написано kitapcy | 21 января, 2025
Bu zynjyr... ORAZGULY ANNAÝEW

► BU ZYNJYR...

Bu zynjyr
Meniň üçin niýetlenen ozaldan.
Has öň ýasalypdyr
Zynjyr,
agaç maladan ýa azaldan.
Entek enemizden dogmazdanam öň
Taýýarlanyp goýlan,
Sünnälenip ýasalypdyr mazaly.
Polatdan guýlan.
Bendi edip goýsaň şeýle zynjyra
Ýüz ýyllap saklajak ol zyr dälini.
Däli näme,
Asmana azm urýan tupan mahaly
Butnaman saklajak uly gämini.
Ýöne sagy saklap bilmez sag adam kaýyl,
Bu sözüm çyndyr.
Munuň şeýledigni biljek bolsaňyz
Adamzadyň taryhyna bakaýyň.
Ýöne geň zat,
Adam gulçulygy göreşdi, ýeňdi,
Azat,
erkin boldy,
Boldy ýene başga bir zada bendi.
Aňdym men,
azatlyk aňynda bolsa,
Erkinlik ornaşsa seniň kalbyňda,
Duýarsyň özüňi bar zatdan belent,
Diňe şonda,
diňe şonda...

Munuň üçin uzak azap çekmeli,
Jebire dözmeli boljagny biliň!
Eşigem gerekdir,
iýmegem gerek,
Ýöne iň zerur zat aň bilen bilim...
Dişlerim dökülip kentlewgim bilen
Dişläp,
işläp zynjyr halkasyn ýoldum.
Bendilikden sypdym,
Men azat boldum.
Ýöne ähli ömrüm galypdyr yzda,
Öňde diňe tümlük bilen boşluk bar.
Alnan azatlykdan
Ne-hä şatlyk,
ne-de göwnühoşluk bar
Erkinlik giç geldi,
Giç geldi juda
Zynjyrdan has agyr berilen pida.
Ahyryna çykypdyryn bir zadyň,
Işsizlikden ýaňa aryp bilemok.
Çäksiz boşluk meni gowurýar,
gysýar,
Bu giden boşlugy ýaryp bilemok. Goşgular